

जे.एल.एन. रोड पर महात्मा गांधी सर्किल पर लगे 4 फाउंटेन भी लंबे समय से बंद राजधानी जयपुर के इस वीवीआईपी रूट से रोजाना मंत्रियों, अधिकारियों और मेहमानों का आना-जाना लगा रहता है

- कार्यालय संवाददाता- जयपुर। ग्रेटर निगम प्रशासन की लापरवाही और उद्यान शाखा के अफसरों की चहेते ठेकेदारों पर मेहरबानी के कारण राजधानी जयपुर में वी.वी.आई.पी. जवाहरलाल नेहरू रोड स्थित महात्मा गांधी सर्किल पर लगे चारों फव्वारे लंबे समय से बंद पड़े हुए हैं। यही हाल 39 पार्क में लगे 42 फव्वारों में से अधिकांश का है। इतना होने के बावजूद भी निगम प्रशासन ठेकेदार के काम की जांच करवाने को तैयार नहीं है। यहां तक फर्म को ना तो कभी नोटिस दिया और ना कोई एक्शन लिया। उल्टा भुगतान के लिए बिल भी पास कर दिया।

हरानी की बात यह है कि, जेएएन रोड, राजधानी जयपुर का वीवीआईपी रूट है। यहां से रोजाना मंत्रियों, अधिकारियों और मेहमानों का आना-जाना होता है। परंतु राजधानी की शोभा बढ़ाने वाले ये फव्वारे रखरखाव के अभाव में आज सिर्फ सजावटी ढांचे बनकर रह गए हैं।

सूत्रों के मुताबिक टोटर निगम की उद्यान शाखा द्वारा शहर के 39 पार्क में लगाए गए करीब 42 फव्वारे



जवाहर लाल नेहरू रोड स्थित महात्मा गांधी सर्किल पर लगे चारों फव्वारे लंबे समय से बंद पड़े हैं।

में से अधिकांश धूल फांक रहे हैं। पहले तो करोड़ों रुपये खर्च कर इन पार्कों को आधुनिक बनाने और बच्चों को मनोरंजन की सुविधाएँ देने का दावा किया गया था, पर निगम के अफसरों और ठेकेदारों की लापरवाही के कारण इनकी दुर्दशा हो रही है।

सूत्रों के मुताबिक, निगम प्रशासन ने फव्वारों के रखरखाव का ठेका गत वर्ष मैसर्स हजारीलाल जसवाल को 70-80 लाख रुपये में दिया था। परंतु ठेकेदार ने वीवीआईपी रूट जे.एल.एन रोड की भी सुध नहीं

ली। अन्य पार्कों के फाउंटेन भी उजाड़ कर रख दिया। इस गंभीर लापरवाही के बावजूद निगम प्रशासन ने न तो ठेकेदार को नोटिस दिया और न ही तकनीकी जांच कराई। इसके विपरीत, अब इस फर्म को पूरा भुगतान करने की तैयारी चल रही है। जबकि इस फर्म को मालवीय नगर जोन में 14, मानसरोवर में 6, सांगानेर में 2, जगतपुरा में 1, झोटवाड़ा में 4, मुरलीपुरा में 9 तथा विद्याधर नगर के 3 पार्कों में फव्वारे का रखरखाव और संचालन करना था। सूत्रों के मुताबिक

■ यही हाल टोटर निगम के 39 पार्क में लगे 42 फव्वारों में से अधिकांश का है इस धांधली के उजागर होने बावजूद भी उद्यान शाखा, ठेकेदार के काम की जांच करवाने और उसे नोटिस देने को तैयार नहीं है उल्टा भुगतान के लिए बिल भी पास कर दिया

हैरिटेज नगर निगम ने भी वर्ष 2023 और 2024 में करीब 3 करोड़ से ज्यादा की रकम सभी जोन के पार्कों और जय निवास उद्यान में फाउंटेन के रख रखाव पर खर्च कर डाले। परंतु वहां भी यह ठेका लेने वाली फर्म ने कोई विशेष कार्य नहीं किया। इस कारण वहां भी अधिकांश फव्वारे बंद पड़े हैं।

फिल्म निर्देशक फरहान अखतर को दिया कानूनी नोटिस

जयपुर। एजेएफ अहीर जनजागृति फाउंडेशन के द्वारा फिल्म 120 बहादुर में अहिर समाज के वीरों की शहादत को नजर अंदाज करने पर फिल्म के निर्देशक फरहान अखतर को शहादत का अपमान करने के लिए कानूनी नोटिस दिया गया है। अहीर जनजागृति फाउंडेशन की राष्ट्रीय प्रमुख महासचिव मंजु यादव ने बताया कि 18 नवंबर 1962 को माइनस 10 डिग्री तापमान में दीपावली की रात भारत-चीन युद्ध में 120 वीर अहीरों की टुकड़ी चूसूल घाटी में तैनात थी। जैसे ही सेना मुख्यालय द्वारा चीनी सेना के हमले की सूचना पोस्ट कर कहा गया कि आप लोग अपनी जान बचाने के लिए र्वेच्छा से पोस्ट से पिछे हट सकते हैं।

इसके बाद 120 वीर अहिरों ने मेजर शैतान सिंह को अपने सामूहिक फैसले से अवगत करवाया की वो पोस्ट से पीछे नहीं हटेंगे और युद्ध लड़ेंगे। जब युद्ध लड़ते-लड़ते असला गोला बारूद खत्म होने के पश्चात् वीर अहिरों ने अपनी जान की परवाह किये बिना चीनी सैनिको को बन्दूको के बटों से चाकूओं से चट्टानों से भिड़ाकर व अपनी भुजाओं का पराक्रम दिखाते हुए 1300 से अधिक चीनी सैनिकों को मार गिराया। इस युद्ध में 120 में से 114 वीर अहिर सपूत वीर गति को प्राप्त हुए। भारतीय सेना की इस टुकड़ी के अदभ्य साहस को देखकर चीनी सेना द्वारा

70 दिन से चल रही पीडब्ल्यूडी संवेदकों की हड़ताल समाप्त

जयपुर। उपमुख्यमंत्री दिया कुमारी ने सूक्ष्मर को पीडब्ल्यूडी संवेदकों द्वारा लगभग 70 दिन से जारी हड़ताल समाप्त हो गई। आपसी सहमती से तैयार किए गये समझौता पत्र पर हस्ताक्षर के बाद संवेदक संघर्ष समिति के पदाधिकारियों ने सरकार एवं उपमुख्यमंत्री दिया कुमारी का आभार जताया। उपमुख्यमंत्री दिया कुमारी ने कहा है कि हमारी सरकार राजस्थान के विकास के लिए प्रतिबद्ध होकर काम कर रही है। हमने संवेदकों द्वारा उठाई गई मांगों पर सकारात्मक चर्चा करके उनके सकारात्मक समाधान के निर्देश सम्बंधित अधिकारियों को दे दिए हैं। उन्होंने कहा कि विकास को प्राथमिक लक्ष्य रखकर हम सभी पक्षों के हितों का ध्यान रखकर आगे बढ़ रहे हैं। इससे पूर्व अतिरिक्त मुख्य सचिव पीडब्ल्यूडी प्रवीण गुप्ता के कक्ष में